



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Is-Sibt 2 ta' Ġunju 2018

IS-SEBA' LEĠISLATURA

AĠENDA Numru 75

Laqgħa tal-Kunsill Lokali tal-Qrendi

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 75 li ser tinżamm fl-Uffiċċju Amministrattiv tal-Kunsill Lokali nhar il-Ġimgħa 8 ta' Ġunju 2018 fil-5:30pm.

Din il-laqgħa ser tixxandar *live* fuq l-*internet* u hi miftuħa għall-pubbliku.

IFFIRMATA

Chris Falzon

Segretarju Eżekuttiv

AĠENDA

- 75.1 Qari tal-ittri ta' apologiji;
- 75.2 Kunsiderazzjoni u Approvazzjoni tal-Minuti;
- 75.3 Komunikazzjoni mis-Sindku;
- 75.4 Tweġibiet għall-Mistoqsijiet tal-Kunsillieri;
- 75.5 Rapporti;
- 75.6 Aġġornament dwar il-bini taċ-Ċentru Ċiviku l-ġdid tal-Kunsill Lokali tal-Qrendi;
- 75.7 Approvazzjoni dwar is-sejha għall-offerti QLC – CMHW 49/18 – Offerti għall-Kollezzjoni ta' Skart Domestiku mil-Lokalità tal-Qrendi b'Harsien Ambjentali;
- 75.8 Tisbiħ tal-Ġnien tal-Warda;
- 75.9 Evalwazzjoni dwar il-Festival Agrarju tal-Patata 2018;
- 75.10 Kunsiderazzjoni u Approvazzjoni tal-iskeda ta' pagamenti;
- 75.11 Tmiem tal-laqgħa u data tas-seduta li jmiss.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tal-75 Laqgħa tas-seba' leġiżlatura tal-Kunsill Lokali tal-Qrendi li saret nhar il-Ġimgħa 6 ta' Ġunju 2018 fil-5:30pm fl-Uffiċċju tal-Kunsill, 7, Triq il-Knisja, Qrendi u spiċċat fis-7pm.

Preżenti:

Sindku
Viċi Sindku
Kunsillier
Kunsillier
Kunsillier

David Schembri
Charles Zerafa
Daniel Farrugia
Daniela Farrugia
Olympia Sant Mifsud

Uffiċjal:

Segretarju Eżekuttiv

Chris Falzon

Is-Sindku David Schembri ippreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

75.1 QARI TAL-ITTRI TA' APOLOĠIJA

75.1.1 Ma' kien hemm l-ebda ittri x'jigu moqrija.

75.2 KUNSIDERAZZJONI U APPROVAZZJONI TAL-MINUTI

75.2.1 Il-Minuti tal-74 Laqgħa tal-Kunsill Lokali tal-Qrendi kienu proponuti mill-Kunsillier Daniel Farrugia.

75.2.2 Il-Kunsilliera Daniela Farrugia ssekondat il-Minuti.

75.2.3 Il-Kunsill Lokali qabel unanimament mal-approvazzjoni ta' dawn il-Minuti.

Is-Sindku David Schembri għadda mozzjoni sabiex il-Minuti 75.3, 75.4 u 75.5 jigu diskussi wara Minuta 75.9 f'din l-istess laqgħa, liema mozzjoni kienet sekondata mill-Viċi Sindku Charles Zerafa u maqbula unanimament mill-membri tal-Kunsill Lokali tal-Qrendi.

75.6 AĠĠORNAMENT DWAR IL-BINI TAČ-ĊENTRU ĊIVIKU L-ĠDID TAL-KUNSILL LOKALI TAL-QRENDI

75.6.1 Is-Sindku David Schembri qal li x-xogħol inbeda biss kellu jitwaqqaf f'tit minħabba li qed nistennew lid-Dipartiment tal-Kura Primarja jhallas l-aħħar kont tad-dawl u l-ilma tal-Berġa, sabiex imbagħad l-Enemalta jaqtgħu d-dawl u jkun jista' jtkompla x-xogħol.

75.6.2 Spjega kif fil-prezent il-Berġa qiegħda tiffunzjona mill-binja tal-Kunsill Lokali u jidher li kollox miexi kif pjanat.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

75.7 APPROVAZZJONI DWAR IS-SEJHA GHALL-OFFERTI QLC – CMHW 49/18
– OFFERTI GHALL-KOLLEZZJONI TA’ SKART DOMESTIKU MIL-
LOKALITÀ TAL-QRENDI B’HARSIEN AMBJENTALI

- 75.7.1 Is-Sindku David Schembri qal li l-bord t’agġudikazzjoni ta’ din is-sejha ser jerga’ jiltaqa’ wara li issa rċevejna l-kjarifiċi li l-bord talab għalihom aktar kmieni.
- 75.7.2 Id-deċiżjoni finali dwar dan it-tender ser tittiehed fil-laqgħa li jmiss tal-Kunsill Lokali.

75.8 TISBIH TAL-ĠNIEN TAL-WARDA

- 75.8.1 Is-Sindku David Schembri qal li permezz tal-fondi tal-*Urban Improvement Fund (UIF)* se nippruvaw nirrangaw u nsebbħu l-Ġnien tal-Warda.
- 75.8.2 Qal li l-Kunsill Lokali f’idejh għandu stima mingħand il-Perit ta’ ftit aktar minn €71,000 imma issa wasalna fl-istadju li rridu napplikaw għall-fondi u għall-permessi tal-Awtorità tal-Ippjanar.
- 75.8.3 Spjega kif ser tkun qiegħda tinzamm l-istess *footprint* li kien hemm qabel u ż-żona kollha ser tiddawwar bil-*fence* bħala protezzjoni għat-tfal.
- 75.8.4 Qal li l-Kunsill Lokali jrid japprova l-applikazzjoni sabiex tiddaħħal l-Awtorità tal-Ippjanar u nkunu nistgħu nipproċedu.
- 75.8.5 Is-Sindku ppropna, filwaqt li l-Viċi Sindku Charles Zerafa ssekonda l-proposta u l-Kunsill Lokali qabel unanimament.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

75.9 EVALWAZZJONI DWAR IL-FESTIVAL AGRARJU TAL-PATATA 2018

- 75.9.1 Il-Viċi Sindku Charles Zerafa qal li l-Festival Agrarju tal-Patata 2018 kien suċċess.
- 75.9.2 Qal li n-nofstanhar ta' filgħodu kien b'saħħtu ħafna u għalkemm waranofsinhar ikkalmajna xi ftit, mal-ħin reġgħu bdew gejjin ħafna nies.
- 75.9.3 Il-Kunsilliera Olympia Sant Mifsud qalet li hi m'attendietx għal ħafna mill-ħin għax ma rċevitx messagg li jindika fi x'ħin kien hemm bżonn l-għajnuna.
- 75.9.4 Il-Viċi Sindku qal li issa rridu naraw fuq is-sena d-dieħla jekk isirx jew le, u dan minħabba l-Elezzjoni tal-Parlament Ewropew u l-Elezzjoni tal-Kunsilli Lokali, imma din niddiskutuha aktar 'il quddiem.
- 75.9.5 Is-Sindku David Schembri qal li anke r-rappreżentanti mill-Irlanda ta' Fuq kienu impressjonati bl-organizzazzjoni u bl-ammont ta' nies li attendew.
- 75.9.6 Qal li fl-aħħar mill-aħħar anke hu kien impressjonat bl-ammont ta' nies li attendew u kellu ħafna kummenti pożittivi minn diversi persuni.
- 75.9.7 Żied li Triq it-Tempesta u Misraħ il-Maqluba kienu armati daqs bajda u rringrazzja u ta l-prosit lil kulmin ta' sehm.
- 75.9.8 Spjega kif il-coverage fuq il-media għal dan il-Festival kien tajjeb ħafna fuq kull mezz tax-xandir.
- 75.9.9 Qal li bħala organizzazzjoni, dan il-Festival spiċċat għe organizzat minn ftit nies biss, u li għal darb'oħra rridu nagħmlu ċert li jkun hemm aktar parteċipazzjoni.
- 75.9.10 Żied li r-rappreżentanti minn Comber, l-Irlanda ta' Fuq, se jhejju rapport dwar kif nistgħu nibdew naħdmu fuq gemellaġġ.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

75.3 KOMUNIKAZZJONI MIS-SINDKU

- 75.3.1 Is-Sindku David Schembri tkellem dwar is-seminars li qegħdin jiġu organizzati mill-Awtorità tal-Ippjanar u l-Assoċjazzjoni tal-Kunsilli Lokali.
- 75.3.2 Is-Sindku tkellem dwar is-*Solar Cinema* li saret fil-5 ta' Ġunju f'Misraħ il-Maqluba.
- 75.3.2.1 Qal li din kienet attività mtellgħa mill-Valletta18 u li għaliha kien hemm attendenza sabiha ta' l fuq minn 200 persuna.
- 75.3.2.2 Irringrazzja lill-Kappillan Dun Glen Buhagiar li provda s-sigġijiet għal din l-attività.
- 75.3.3 Is-Sindku tkellem dwar il-kampanja organizzata mill-Koperattiva GreenPAK "Irricikla għall-Istrina."
- 75.3.3.1 Qal li bħala Kunsill Lokali konna mistednin il-Palazz tal-President tal-Verdala sabiex nassistu għaċ-ċerimonja tar-rebbieha.
- 75.3.3.2 Fahhar liċ-Ċentru ta' Riżorsi Helen Keller li rnexxielhom jiksbu t-tielet post f'din l-inizjattiva u qal li diġa' ilna niġbru t-tappijiet sitt xhur sabiex ngħinu lill-iskejjel tal-Qrendi.
- 75.3.4 Is-Sindku tkellem dwar ix-xogħolijiet li bħalissa qegħdin għaddejjin fi Triq San Niklaw, Triq l-Imqabba u Triq Wied iż-Żurrieq.
- 75.3.4.1 Qal li fi Triq San Niklaw għalissa x-xogħol ser jasal sa hdejn il-Ġibjun, minhabba li minn hemm 'il quddiem ser ikunu qegħdin jieħdu ħsieb tal-Korporazzjoni għas-Servizzi tal-Ilma minhabba li jridu jibdli l-pajpijiet tagħhom.
- 75.3.4.2 Żied li min-naħa l-oħra, Triq l-Imqabba suppost għandha tingħata wiċċ għdid ta' tarmak sal-aħħar ta' Lulju.
- 75.3.4.3 Barra minn hekk qal ukoll li bħalissa parti kbira minn Triq Wied iż-



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Żurrieq tinsab magħluqa għaliex qegħdin jgħaddu l-cables tad-dawl u mill-informazzjoni li għandna jidher li għandhom madwar tliet ġimgħat sabiex ilestu.

- 75.3.5 Is-Sindku tkellem dwar il-monument f'ġieħ Ġużé Cassar u qali li bħala Kunsill Lokali qegħdin nippruvaw nibbenifikaw minn fondi mill-fond AVOS u ser indaħħlu applikazzjoni dalwaqt.
- 75.3.5.1 Qal li se nkunu qegħdin nippruvaw niġbru erba' kwotazzjonijiet mingħand erba' artisti differenti u nkunu nistgħu nipproċedu minn hemmhekk 'il quddiem.
- 75.3.5.2 Żied li bħala Kunsill Lokali nkunu rridu li nwaqqfu Bord t'Agġudikazzjoni sabiex imbagħad issir l-għażla ta' liema applikazzjoni ser tintagħżel, ibbażata fuq l-artistija u fuq il-prezz.
- 75.3.6 Is-Sindku tkellem dwar il-kawża fil-Qorti bejn Argus Insurance Limited u l-Kunsill Lokali tal-Qrendi.
- 75.3.6.1 Qal li fl-aħħar darba li tlajna ngħatat is-sentenza li kienet kontra l-Kunsill Lokali biss hemm lok għall-appell u għaldaqstant ippropona li l-Kunsill Lokali għandu jappella din is-sentenza.
- 75.3.6.2 Il-Kunsill Lokali qabel unanimament li għandu jsir l-appell f'dan il-każ.
- 75.3.7 Is-Sindku tkellem dwar il-korrispondenza ***SPI 1/2018 – Lifelong Learning Courses – Additional Information.***
- 75.3.7.1 Qal li l-applikazzjonijiet se jifthi mit-12 ta' Lulju u jibqgħu miftuħa sat-3 t'Awwissu u l-applikazzjonijiet jistgħu jsiru online jew fl-uffiċċju tal-Kunsill Lokali.
- 75.3.8 Is-Sindku tkellem dwar il-korrispondenza ***Invitation – Primary Health Care Department program of health education*** mibgħuta mis-Sa Dorothy Scicluna.
- 75.3.8.1 Qal li sfortunatament bħala Kunsill Lokali ma nistgħux inżommu tali laqgħat minhabba li m'għandniex post, u jalla li meta issa jkollna ċ-Ċentru Ċiviku ġdid lest, laqgħat simili jkunu jistgħu jsiru.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 75.3.9 Is-Sindku tkellem dwar il-korrispondenza **TVM FIFA World Cup Roadshow** mibghuta mis-Sa Ramona Mamo DeGiovanni.
- 75.3.9.1 Qal li din l-offerta, apparti li hija gholja finanzjarjament, xorta waħda ser tkun diffiċli minhabba li qegħdin jipproponu l-25 ta' Ġunju, li taħbat l-ewwel ġurnata tal-festa tal-Madonna ta' Lourdes.
- 75.3.10 Is-Sindku tkellem dwar il-korrispondenza **Request for Clearance re: RG4749/17** mibghuta mill-Perit Stephan Vancell.
- 75.3.10.1 Qal li hu qiegħed isib problema biex jgħid li m'għandu l-ebda oġġezzjoni għax fil-verità din hija sitwazzjoni problematika.
- 75.3.10.2 Staqsa, 'min jixtieq li jkollu d-drenaġġ quddiemu?'
- 75.3.10.3 Għaldaqstant ippropona li tissejjaħ laqgħa mal-Perit Vancell sabiex jiġu diskussi ċertu punti mbagħad il-Kunsill Lokali jkun jista' jasal għal deċiżjoni finali dwar dan il-każ.
- 75.3.11 Is-Sindku tkellem dwar korrispondenza bit-titlu **Bar permit** mibghuta mis-Sinjuri Antonio Spiteri u Joseph Callus li bħalissa għandhom f'idejhom il-bar tas-Socjeta' Muzikali Santa Marija.
- 75.3.11.1 Qal li fil-passat kien sar ftehim ta' rgulija bejn iż-żewġ soċjetajiet, li tkun biss is-Socjeta' li qiegħda torganizza l-festa li jkollha l-permess li tarma bar barra.
- 75.3.11.2 Fakkar kif kull Soċjeta' tista' tarma l-imwejjed u s-sigġijiet barra bil-permessi meħtieġa.
- 75.3.11.3 Spjega kif bħala Kunsill Lokali tkellimna mal-amministrazzjoni taż-żewġ soċjetajiet, tkellimna wkoll mal-Korp tal-Pulizija u jidher li kulhadd huwa tal-fehma li d-deċiżjoni għandha tkun waħda fin-negattiv dwar din it-talba.
- 75.3.11.4 Is-Sindku ppropona li din it-talba għandha tiġi miċhuda, il-Kunsilliera Daniela Farrugia ssekondat il-proposta u l-Kunsill Lokali qabel unanimament.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

75.3.12 Is-Sindku tkellem dwar korrispondenza bit-titlu **Attività f'Wied iż-Żurrieq – 23 ta' Ġunju, 2018.**

75.3.12.1 Qal li hu jipproponi li l-Kunsill Lokali għandu jaċċetta li ssir tali attività, bil-kundizzjonijiet kollha kif isir is-soltu, imma min-naħa l-oħra l-Kunsill Lokali messu jibda l-proċess sabiex tgħaddi *bye-law* li tirregola l-attivitajiet li jsiru fil-belveder ta' Wied iż-Żurrieq.

75.3.12.2 Il-Kunsillier Daniel Farrugia ssekonda u l-Kunsill Lokali qabel unanimament.

75.3.13 Is-Sindku tkellem dwar korrispondenza bit-titlu **Attività fil-Qrendi** mibgħuta mill-Kappillan Dun Glen Buhagiar.

75.3.13.1 Qal li l-Kappillan jixtieq li jorganizza Lejla Qrendija fil-15 ta' Settembru, biss bħala Kunsill Lokali konna diġa' ftehemna li dak inhar tiġi organizzata għurnata Sqallija.

75.3.13.2 Il-Viċi Sindku Charles Zerafa qal li min-naħa tiegħu ċċekkja dwar *w/end break* fi Sqallija wara l-proposta fl-aħħar laqgħa.

75.3.13.3 Qal li b'kollox jistgħu jimtlew sa 22 kamra, u issa sta għall-Kunsill Lokali biex jiddeċiedi jekk il-mawra tkunx għal għurnata jew inkella għal *w/end*.

75.3.13.4 Is-Sindku qal li hu jippreferi għurnata waħda u dan minhabba li probabilmment għal *w/end break* ma jkollniex hafna nies minhabba li s-suggeriment wasal mingħand ftit nies biss u probabbli jippreferu aktar li tkun għurnata waħda.

75.3.13.5 Il-Viċi Sindku qal li jekk se tkun għurnata waħda rridu niddeċiedi jekk hux se nzommu l-għurnata tal-15 ta' Settembru, jew inkella naraw jekk forsi nagħmluhiex għurnata qabel, fl-14 ta' Settembru, sabiex imbagħad il-Kappillan ikun jista' jtellgħa l-attività tiegħu.

75.3.13.6 Qal li min-naħa tiegħu se jkellem lill-Kappillan dwar dan, u jiċċekkja jekk bħala Parroċċa huwiex ċert 100% li se jtellgħa l-attività, għax lanqas haqq li nibdlu l-għurnata mbagħad l-Kappillan ma jorganizzax l-



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

attività tiegħu.

75.4 TWEĠIBIET GHALL-MISTOQSIJET TAL-KUNSILLIERI

- 75.4.1 Il-Viċi Sindku Charles Zerafa staqsa jekk hemmx il-ħsieb li ssir il-bibita ta' jum il-festa mill-Kunsill Lokali li ġieli ġiet organizzata qabel.
- 75.4.1.1 Is-Sindku David Schembri wieġeb li hu personali jhoss illi din il-bibita għandha titwaqqaf minhabba diversi raġunijiet, fosthom li l-mistiedna jew ma jattendux inkella jitolqu ftit tal-minuti wara, u allura s-sens tal-bibita jintilef.
- 75.4.1.2 Żied li jekk kemm-il darba hemm interess ġenwin li din terġa' tibda ssir, hu ma jsibx diffikultà li jirrevedi din id-deċiżjoni, anke jekk tkun tfisser li hu stess jiffinanzja din il-bibita minn butu.
- 75.4.2 Il-Kunsilliera Olympia Sant Mifsud tkellmet dwar il-laqgħat tal-Kunsill Lokali u jekk dawn ikunux irrekordjati.
- 75.4.2.1 Is-Segretarju Eżekuttiv Chris Falzon wieġeb li s'issa għadhom qatt ma ġew rekordjati għax inkunu rridu appart apposta apparti dak li diġa' għandna, imma qal li se jittellem mad-Dipartiment għall-Gvern Lokali sabiex jiċċekkja jekk ikunux jistgħu jibdew jixxandru permezz ta' FB Live u allura jkunu rekordjati.

75.5 RAPPORTI

- 75.5.1 Ma kien hemm l-ebda rapporti mressqa.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

75.10 KUNSIDERAZZJONI U APPROVAZZJONI TAL-ISKEDA TA' PAGAMENTI

- 75.10.1 Is-Segretarju Eżekuttiv Chris Falzon ressaq għall-approvazzjoni tal-Kunsill diversi kontijiet pendenti li jammontaw għal €24,915.63 skont is-*Schedule of Payments* Ref No. 06/18 u €145.37 skont il-*Petty Cash* Ref V/05.
- 75.10.2 Is-Sindku David Schembri qal li bħala *Chairman* tal-Kumitat tal-Finanzi jipproponi li dawn il-kontijiet pendenti jigu approvati.
- 75.10.3 Il-Kunsillieri Daniela Farrugia u Olympia Sant Mifsud issekondaw din il-proposta.
- 75.10.4 Il-Kunsill Lokali qabel unanimament dwar din il-proposta.

75.11 TMIEM TAL-LAQGHA U DATA TAS-SEDUTA LI JMISS

- 75.11.1 Il-laqgħa tal-Kunsill Lokali ntemmet fis-7pm u giet aġġornata għat-Tnejn 9 ta' Lulju 2018 fis-1pm.
- 75.11.2 Il-Kunsill Lokali qabel unanimament dwar il-ħin tal-laqgħa.

Chris Falzon
Segretarju Eżekuttiv

David Schembri
Sindku